

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavāryō me sannidhattāṃ sadā hr̥di* ॥

॥ *uddhava gītā - ekaviṃśatitamo'dhyāyaḥ* ॥

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

***His Holiness śrīmad āṇḍavan of śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ uddhava gītā - ekaviṃśatitamo'dhyāyaḥ ॥

śrībhagavānuvāca

mallakṣaṇamimaṃ kāyaṃ labdhvā maddharma āsthitaḥ |  
ānandaṃ paramātmānamātmasthaṃ samupaiti mām || 21.1 ||

guṇamayyā jīvayonyā vimukto jñānaniṣṭhaya |  
guṇeṣu māyāmātreṣu dṛśyamāneṣvavastutaḥ |  
vartamāno'pi na pumān yujyate'vastubhiringuṇaiḥ || 21.2 ||

saṅgaṃ na kuryādasatāṃ śīśnodaratṛpāṃ kvacit |  
tasyānugastamasyandhe patatyandhānugāndhavat || 21.3 ||

ailaḥ samrāḍimāṃ gāthāmagāyata bṛhacchravāḥ |  
urvaśīvirahānmuhyan nirviṇṇaḥ śokasaṃyame || 21.4 ||

tyaktvā'tmānaṃ vrajantīṃ tām nagna unmattavannṛpaḥ |  
vilapannanvagājjāye ghore tiṣṭheti viklavaḥ || 21.5 ||

kāmānatṛpto'nujuṣan kṣullakān varṣayāminīḥ |  
na veda yāntīrnāyāntīrurvaśyākṛṣṭacetanaḥ || 21.6 ||

aila uvāca

aho me mohavistāraḥ kāmakaśmalacetasaḥ |  
devyā gṛhītakaṇṭhasya nāyuhḥ khaṇḍā ime smṛtāḥ || 21.7 ||

nāhaṃ vedābhinirmuktaḥ sūryo vābhyudito'muyā |  
mūṣito varṣapūgānāṃ batāhāni gatānyuta || 21.8 ||

aho me ātmasammoho yenātmā yoṣitāṃ kṛtaḥ |  
krīḍāmṛgaścakravartī naradevaśikhāmaṇiḥ || 21.9 ||

sapāricchadamātmānaṃ hitvā tṛṇamiveśvaram |  
yāntīṃ striyaṃ cānvagamam nagna unmattavad rudan || 21.10 ||

kutastasyānubhāvaḥ syāt teja īśatvameva vā |  
yo'nvagaccham striyaṃ yāntīṃ kharavat pādatāḍitaḥ || 21.11 ||

kiṃ vidyayā kiṃ tapasā kiṃ tyāgena śrutena vā |  
kiṃ viviktena maunena strībhīryasya mano hṛtam || 21.12 ||

svārthasyākovidam dhiṇmāṃ mūrkhamaṃ paṇḍitamāninam |  
yo'hamīśvaratāṃ prāpya strībhīrgokharavajjitaḥ || 21.13 ||

sevato varṣapūgān me urvaśyā adharāsavam |  
na tṛpyatyātmabhūḥ kāmo vahnirāhutibhīryathā || 21.14 ||

pumścalyāpahṛtam cittam ko nvanyo mocitum prabhuḥ |  
ātmārāmeśvaramṛte bhagavantamadhokṣajam || 21.15 ||

bodhitasyāpi devyā me sūktavākyena durmateḥ |  
manogato mahāmoho nāpayātyajitātmanaḥ || 21.16 ||

kimetayā no'pakṛtam rajjvā vā sarpacetasaḥ |  
rajjusvarūpāviduṣo yo'ham yadajitendriyaḥ || 21.17 ||

kvāyam malīmasaḥ kāyo daurgandhyādyātmako'suciḥ |  
kva guṇāḥ saumanasyādyā hyadhyāso'vidyayā kṛtaḥ || 21.18 ||

pitroḥ kiṃ svaṃ nu bhāryāyāḥ svāmino'gneḥ śvagṛdhrayoḥ |  
kimātmanaḥ kiṃ suhṛdāmiti yo nāvasīyate || 21.19 ||

tasmin kalevare'medhye tucchaniṣṭhe viśajjate |  
aho subhadram sunasaṃ susmitam ca mukham striyaḥ || 21.20 ||

tvaṇmāṃsarudhīrasnāyu medomajjāsthisamhatau |  
viṇmūtrapūye ramatāṃ kṛmīṇāṃ kiyadantaram || 21.21 ||

athāpi nopasajjeta strīṣu straiṇeṣu cārthavit |  
viṣayendriyasam̐yogānmanah̐ kṣubhyati nānyathā || 21.22 ||

adr̥ṣṭādaśrutād bhāvānna bhāva upajāyate |  
asamprayuñjataḥ prāṇān sām̐yati stimitaḥ manah̐ || 21.23 ||

tasmāt saṅgo na kartavyaḥ strīṣu straiṇeṣu cendriyaiḥ |  
viduṣāḥ cāpyavisrabdhah̐ ṣaḍvargaḥ kimu mādr̥śām || 21.24 ||

śrībhagavānuvāca

evam̐ pragāyan nṛpadevadevaḥ  
sa urvaśīlokamatho vihāya |  
ātmānamātmanyavagamyā māḥ vai  
upāramajjñānavidhūtamohaḥ || 21.24 ||

tato duḥ saṅgamutsr̥jya satsu sajjeta buddhimān |  
santa etasyacchindanti manovyāsaṅgamuktibhiḥ || 21.26 ||

santo'napekṣā maccittāḥ praśāntāḥ samadarśinaḥ |  
nirmamā nirahaṅkāra nirdvandvā niṣparigrahāḥ || 21.27 ||

teṣu nityam̐ mahābhāga mahābhāgeṣu matkathāḥ |  
sambhavanti hitā nṛṇām̐ juṣatām̐ prapunantyaḥ || 21.28 ||

tā ye śṛṇvanti gāyanti hyanumodanti cādr̥tāḥ |  
matparāḥ śraddadhānāśca bhaktiḥ vindanti te mayi || 21.29 ||

bhaktiḥ labdhavataḥ sādhoḥ kimanyadavaśiṣyate |  
mayyanantaguṇe brahmaṇyānandānubhavātmani || 21.30 ||

yathopaśrayamāṇasya bhagavantam̐ vibhāvasum |  
śītam̐ bhayaḥ tamo'pyeti sādhuṇ sam̐sevatastathā || 21.31 ||

nimajjyonmajjatāṃ ghore bhavābdhau paramāyaṇam |  
santo brahmavidāḥ śāntā naurdṛdhevāpsu majjatām || 21.32 ||

annaṃ hi prāṇināṃ prāṇa ārtānāṃ śaraṇaṃ tvaham |  
dharmo vittaṃ nṛṇāṃ pretya santo'rvāg bibhyato'raṇam || 21.33 ||

santo diśanti cakṣūṃsi bahirarkaḥ samutthitaḥ |  
devatā bāndhavāḥ santaḥ santa ātmāhameva ca || 21.34 ||

vaitasenastato'pyevamurvaśyā lokaniṣṛhaḥ |  
muktasaṅgo mahīmetāmātmārāmaścacāra ha || 21.35 ||

|| iti ekaviṁśatitamo'dhyāyaḥ ||